

## ΙΛΙΑΣ Ραψωδία Β

Ἄλλοι μὲν ῥα θεοὶ τε καὶ ἀνέρες ἵπποκορυσταὶ  
εὖδον παννύχιοι, Δία δ' οὐκ ἔχε νήδυμος ὕπνος,  
ἀλλ' ὃ γε μερμήριζε κατὰ φρένα ὡς Ἀχιλῆα  
τιμῆσιν, ὀλέση δὲ πολέας ἐπὶ νηυσὶν Ἀχαιῶν.  
Ἦδε δὲ οἱ κατὰ θυμὸν ἀρίστη φαίνεται βουλή, 5  
πέμψαι ἐπ' Ἀτρεΐδῃ Ἀγαμέμνονι οὐλον ὄνειρον·  
καὶ μιν φωνήσας ἔπεα πτερόεντα προσηύδα·  
βάσκ' ἴθι οὐλε ὄνειρε θεῶς ἐπὶ νῆας Ἀχαιῶν·  
ἐλθὼν ἐς κλισίην Ἀγαμέμνονος Ἀτρεΐδαο  
πάντα μάλ' ἀτρεκέως ἀγορευέμεν ὡς ἐπιτέλλω· 10 IB  
θωρήξαι ἔ κέλευε κάρη κομόωντας Ἀχαιοὺς  
πανσυδίη· νῦν γάρ κεν ἔλοι πόλιν εὐρυάγυιαν  
Τρώων· οὐ γὰρ ἔτ' ἀμφὶς Ὀλύμπια δώματ' ἔχοντες  
ἀθάνατοι φράζονται· ἐπέγναμψεν γὰρ ἅπαντας  
Ἦρη λισσομένη, Τρώεσσι δὲ κήδε' ἐφήπται. 15  
Ἦς φάτο, βῆ δ' ἄρ' ὄνειρος ἐπεὶ τὸν μῦθον ἄκουσε·  
καρπαλίμως δ' ἴκανε θεῶς ἐπὶ νῆας Ἀχαιῶν,  
βῆ δ' ἄρ' ἐπ' Ἀτρεΐδην Ἀγαμέμνονα· τὸν δὲ κίχανεν  
εὖδοντ' ἐν κλισίῃ, περὶ δ' ἀμβρόσιος κέχυθ' ὕπνος.  
Στῆ δ' ἄρ' ὑπὲρ κεφαλῆς Νηληϊῶ υἱὲ ἑοικώς 20 IB  
Νέστορι, τὸν ῥα μάλιστα γερόντων τί' Ἀγαμέμνων·  
τῷ μιν εἰσάμενος προσεφώνεε θεῖος ὄνειρος·  
εὐδεις Ἀτρέος υἱὲ δαΐφρονος ἵπποδάμοιο·  
οὐ χρὴ παννύχιον εὐδῆν βουληφόρον ἄνδρα  
ῶ λαοὶ τ' ἐπιτετράφαται καὶ τόσσα μέμηλε· 25  
νῦν δ' ἐμέθεν ζύνες ὄκα· Διὸς δὲ τοι ἄγγελός εἰμι,  
ὃς σεῦ ἀνευθεν ἐὼν μέγα κήδετα ἠδ' ἐλαίρει.  
Θωρήξαι σε κέλευσε κάρη κομόωντας Ἀχαιοὺς  
πανσυδίη· νῦν γάρ κεν ἔλοις πόλιν εὐρυάγυιαν  
Τρώων· οὐ γὰρ ἔτ' ἀμφὶς Ὀλύμπια δώματ' ἔχοντες 30 IB  
ἀθάνατοι φράζονται· ἐπέγναμψεν γὰρ ἅπαντας  
Ἦρη λισσομένη, Τρώεσσι δὲ κήδε' ἐφήπται  
ἐκ Διός· ἀλλὰ σὺ σῆσιν ἔχε φρεσὶ, μηδέ σε λήθη  
αἰρείτω εὖτ' ἂν σε μελίφρων ὕπνος ἀνήη.  
Ἦς ἄρα φωνήσας ἀπεβήσεται, τὸν δὲ λίπ' αὐτοῦ  
τὰ φρονέοντ' ἀνὰ θυμὸν ἅ ῥ' οὐ τελέεσθαι ἔμελλον·  
φῆ γὰρ ὃ γ' αἰρήσειν Πριάμου πόλιν ἤματι κείνῳ  
νήπιος, οὐδὲ τὰ ἤδη ἅ ῥα Ζεὺς μήδετο ἔργα·  
θήσειν γὰρ ἔτ' ἔμελλεν ἐπ' ἄλγεά τε στοναχάς τε 40 IB  
Τρωσὶ τε καὶ Δαναοῖσι διὰ κρατερὰς ὑσμίνας.  
Ἦγρετο δ' ἐξ ὕπνου, θεῖη δὲ μιν ἀμφέχυτ' ὀμφή·  
ἔζετο δ' ὀρθωθείς, μαλακὸν δ' ἔνδυνε χιτῶνα  
καλὸν νηγάτεον, περὶ δὲ μέγα βάλλετο φᾶρος·  
ποσσὶ δ' ὑπὸ λιπαροῖσιν ἐδήσατο καλὰ πέδιλα,  
ἀμφὶ δ' ἄρ' ὄμοισιν βάλετο ξίφος ἀργυρόηλον· 45  
εἴλετο δὲ σκῆπτρον πατρώϊον ἄφθιτον αἰεὶ  
σὺν τῷ ἔβη κατὰ νῆας Ἀχαιῶν χαλκοχιτῶνων·  
ἦώς μὲν ῥα θεὰ προσεβήσεται μακρὸν Ὀλυμπον

Ζηνὶ φῶς ἐρέουσα καὶ ἄλλοις ἀθανάτοισιν·  
 αὐτὰρ ὁ κηρύκεσσι λιγυφθόγοισι κέλευσε 50 IB  
 κηρύσσειν ἀγορὴν δὲ κάρη κομόωντας Ἀχαιοῦς·  
 οἱ μὲν ἐκήρυσσον, τοὶ δ' ἠγείροντο μάλ' ὄκα·  
 βουλὴν δὲ πρῶτον μεγαθύμων ἶξε γερόντων  
 Νεστορῆ παρὰ νηϊ Πυλοιογενέος βασιλῆος·  
 τοὺς ὃ γε συγκαλέσας πυκινὴν ἀρτύνετο βουλὴν· 55  
 κλῦτε φίλοι· θεῖός μοι ἐνύπνιον ἦλθεν ὄνειρος  
 ἀμβροσίην διὰ νύκτα· μάλιστα δὲ Νέστορι δίω  
 εἶδος τε μέγεθός τε φυὴν τ' ἄγχιστα ἐώκει·  
 στῆ δ' ἄρ' ὑπὲρ κεφαλῆς καὶ με πρὸς μῦθον ἔειπεν·  
 εὐδεις Ἀτρεὸς υἱὲ δαΐφρονος ἵπποδάμοιο· 60 IB  
 οὐ χρὴ παννύχιον εὐδῆιν βουληφόρον ἄνδρα,  
 ᾧ λαοὶ τ' ἐπιτετράφαται καὶ τόσσα μέμηλε·  
 νῦν δ' ἐμέθεν ξύνες ὄκα· Διὸς δέ τοι ἄγγελός εἰμι,  
 ὃς σεῦ ἄνευθεν ἐὼν μέγα κήδετα ἠδ' ἐλαίρει·  
 θωρήξαι σε κέλευσε κάρη κομόωντας Ἀχαιοῦς 65  
 πανσυδίη· νῦν γὰρ κεν ἔλοις πόλιν εὐρυάγυιαν  
 Τρώων· οὐ γὰρ ἔτ' ἀμφὶς Ὀλύμπια δώματ' ἔχοντες  
 ἀθάνατοι φράζονται· ἐπέγναμψεν γὰρ ἅπαντας  
 Ἥρη λισσομένη, Τρώεσσι δὲ κήδε' ἐφήπται  
 ἐκ Διός· ἀλλὰ σὺ σῆσιν ἔχε φρεσίν· ὣς ὁ μὲν εἰπὼν 70 IB  
 ὄχετ' ἀποπτάμενος, ἐμὲ δὲ γλυκὺς ὕπνος ἀνῆκεν.  
 Ἄλλ' ἄγετ' αἶ κέν πως θωρήξομεν υἱᾶς Ἀχαιῶν·  
 πρῶτα δ' ἐγὼν ἔπεσιν πειρήσομαι, ἢ θέμις ἐστί,  
 καὶ φεύγειν σὺν νηυσὶ πολυκλήϊσι κελεύσω·  
 ὑμεῖς δ' ἄλλοθεν ἄλλος ἐρητύειν ἐπέεσσιν. 75  
 Ἥτοι ὃ γ' ὡς εἰπὼν κατ' ἄρ' ἔζετο, τοῖσι δ' ἀνέστη  
 Νέστωρ, ὃς ῥα Πύλοιο ἄναξ ἦν ἡμαθόεντος,  
 ὃ σφιν ἐν φρονέων ἀγορήσατο καὶ μετέειπεν·  
 ᾧ φίλοι Ἀργείων ἠγήτορες ἠδὲ μέδοντες  
 εἰ μὲν τις τὸν ὄνειρον Ἀχαιῶν ἄλλος ἔνισπε 80 IB  
 ψευδός κεν φαῖμεν καὶ νοσφιζοίμεθα μᾶλλον·  
 νῦν δ' ἴδεν ὃς μέγ' ἄριστος Ἀχαιῶν εὐχεται εἶναι·  
 ἀλλ' ἄγετ' αἶ κέν πως θωρήξομεν υἱᾶς Ἀχαιῶν.  
 Ὡς ἄρα φωνήσας βουλῆς ἐξῆρχε νέεσθαι,  
 οἱ δ' ἐπανεστήσαν πείθοντό τε ποιμένι λαῶν 85  
 σκηπτοῦχοι βασιλῆες· ἐπεσσεύοντο δὲ λαοί.  
 Ἥυτε ἔθνεα εἴσι μελισσάων ἀδινάων  
 πέτρης ἐκ γλαφυρῆς αἰεὶ νέον ἐρχομενάων,  
 βοτρυδὸν δὲ πέτονται ἐπ' ἄνθεσιν εἰαρινοῖσιν·  
 αἶ μὲν τ' ἐνθα ἄλις πεποτήαται, αἶ δέ τε ἐνθα· 90 IB  
 ὡς τῶν ἔθνεα πολλὰ νεῶν ἄπο καὶ κλισιάων  
 ἠϊόνος προπάροιθε βαθεῖης ἐστιχόωντο  
 ἰλαδὸν εἰς ἀγορὴν· μετὰ δὲ σφισιν ὄσσα δεδήει  
 ὀτρύνουσ' ἰέναι Διὸς ἄγγελος· οἱ δ' ἀγέροντο.  
 Τετρήχει δ' ἀγορὴ, ὑπὸ δὲ στεναχίζετο γαῖα 95  
 λαῶν ἰζόντων, ὄμαδος δ' ἦν· ἐννέα δὲ σφεας  
 κήρυκες βοόωντες ἐρήτυον, εἴ ποτ' αὐτῆς  
 σχοίατ', ἀκούσειαν δὲ διοτρεφέων βασιλῆων.

Σπουδῆ δ' ἔζετο λαός, ἐρήτυθεν δὲ καθ' ἔδρας  
 παυσάμενοι κλαγγῆς· ἀνὰ δὲ κρείων Ἀγαμέμνων 100 IB  
 ἔστη σκῆπτρον ἔχων τὸ μὲν Ἥφαιστος κάμε τεύχων.  
 Ἥφαιστος μὲν δῶκε Διὶ Κρονίῳ ἀνακτι,  
 αὐτὰρ ἄρα Ζεὺς δῶκε διακτόρῳ ἀργεῖφόντη·  
 Ἑρμείας δὲ ἀναξ δῶκεν Πέλοπι πληξίπῳ,  
 αὐτὰρ ὁ αὐτε Πέλοψ δῶκ' Ἀτρεΐ ποιμένι λαῶν, 105  
 Ἀτρεὺς δὲ θνήσκων ἔλιπεν πολύαρνι Θυέστη,  
 αὐτὰρ ὁ αὐτε Θυέστ' Ἀγαμέμνονι λείπε φορῆναι,  
 πολλῆσιν νήσοισι καὶ Ἄργεϊ παντὶ ἀνάσσειν.  
 Τῷ ὃ γ' ἐρείσάμενος ἔπε' Ἀργεῖοισι μετηύδα·  
 ὦ φίλοι ἦρωες Δαναοὶ θεράποντες Ἄρηος 110 IB  
 Ζεὺς με μέγα Κρονίδης ἄτη ἐνέδησε βαρεῖη,  
 σχέτλιος, ὃς πρὶν μὲν μοι ὑπέσχετο καὶ κατένευσεν  
 Ἴλιον ἐκπέρσαντ' εὐτείχεον ἀπονέεσθαι,  
 νῦν δὲ κακὴν ἀπάτην βουλεύσατο, καί με κελεύει  
 δυσκλέα Ἄργος ἰκέσθαι, ἐπεὶ πολὺν ὄλεσα λαόν. 115  
 Οὕτω που Διὶ μέλλει ὑπερμενεῖ φίλον εἶναι,  
 ὃς δὴ πολλῶν πολίων κατέλυσε κάρηνα  
 ἠδ' ἔτι καὶ λύσει· τοῦ γὰρ κράτος ἐστὶ μέγιστον.  
 Αἰσχρὸν γὰρ τόδε γ' ἐστὶ καὶ ἐσσομένοισι πυθέσθαι  
 μὰν οὕτω τοιόνδε τοσόνδε τε λαὸν Ἀχαιῶν 120 IB  
 ἄπρηκτον πόλεμον πολεμίζειν ἠδὲ μάχεσθαι  
 ἀνδράσι παυροτέροισι, τέλος δ' οὐ πῶ τι πέφανται·  
 εἴ περ γὰρ κ' ἐθέλοισιν Ἀχαιοὶ τε Τρῶές τε  
 ὄρκια πιστὰ ταμόντες ἀριθμηθῆμεν ἄμφω,  
 Τρῶας μὲν λέξασθαι ἐφέστιοι ὅσοι ἔασιν, 125  
 ἡμεῖς δ' ἐς δεκάδας διακοσμηθεῖμεν Ἀχαιοί,  
 Τρῶων δ' ἄνδρα ἕκαστοι ἐλοίμεθα οἰνοχοεῦειν,  
 πολλοὶ κεν δεκάδες δευοῖατο οἰνοχόοιο.  
 Τόσσον ἐγὼ φημι πλέας ἔμμεναι υἱᾶς Ἀχαιῶν  
 Τρῶων, οἳ ναίουσι κατὰ πτόλιν· ἀλλ' ἐπικούροι 130 IB  
 πολλέων ἐκ πολίων ἐγγέσπαλοι ἄνδρες ἔασιν,  
 οἳ με μέγα πλάζουσι καὶ οὐκ εἰῶσ' ἐθέλοντα  
 Ἴλιον ἐκπέρσαι εὖ ναιόμενον πτολίεθρον.  
 Ἐννέα δὴ βεβάασι Διὸς μεγάλου ἐνιαυτοί,  
 καὶ δὴ δοῦρα σέσηπε νεῶν καὶ σπάρτα λέλονται· 135  
 αἷ δέ που ἡμέτερά τ' ἄλοχοι καὶ νήπια τέκνα  
 εἶατ' ἐνὶ μεγάροις ποτιδέγμεναι· ἄμμι δὲ ἔργον  
 αὐτῶς ἀκράαντον οὐ εἵνεκα δεῦρ' ἰκόμεσθα.  
 Ἄλλ' ἄγεθ' ὡς ἂν ἐγὼ εἴπω πειθώμεθα πάντες·  
 φεύγωμεν σὺν νηυσὶ φίλην ἐς πατρίδα γαῖαν· 140 IB  
 οὐ γὰρ ἔτι Τροίην αἰρήσομεν εὐρυάγυιαν.  
 Ὡς φάτο, τοῖσι δὲ θυμὸν ἐνὶ στήθεσσι δῖον  
 πᾶσι μετὰ πληθὺν ὅσοι οὐ βουλῆς ἐπάκουσαν·  
 κινήθη δ' ἀγορῆ φη κύματα μακρὰ θαλάσσης  
 πόντου Ἰκαρίοιο, τὰ μὲν τ' Εὐρὸς τε Νότος τε 145  
 ὄρορ' ἐπαΐξας πατρὸς Διὸς ἐκ νεφελῶν.  
 Ὡς δ' ὅτε κινήση Ζέφυρος βαθὺ λήϊον ἐλθὼν  
 λάβρος ἐπαιγίζων, ἐπὶ τ' ἡμῶι ἀσταχύεσσιν,

ὡς τῶν πᾶσ' ἀγορὴ κινήθη· τοὶ δ' ἀλαλητῶ  
 νῆας ἔπ' ἐσσεύοντο, ποδῶν δ' ὑπένερθε κονίη 150 IB  
 ἴστατ' ἀειρομένη· τοὶ δ' ἀλλήλοισι κέλευον  
 ἄπτεσθαι νηῶν ἠδ' ἐλκέμεν εἰς ἄλα δῖαν,  
 οὐρούς τ' ἐξεκάθαιρον· ἀϋτὴ δ' οὐρανὸν ἴκεν  
 οἴκαδε ἰεμένων· ὑπὸ δ' ἦρεον ἔρματα νηῶν.  
 Ἔνθά κεν Ἀργείοισιν ὑπέρμορα νόστος ἐτύχθη 155  
 εἰ μὴ Ἀθηναίην Ἥρη πρὸς μῦθον ἔειπεν·  
 ὦ πόποι αἰγιόχοιο Διὸς τέκος Ἄτρυτόνῃ,  
 οὔτω δὴ οἶκον δὲ φίλην ἐς πατρίδα γαῖαν  
 Ἀργεῖοι φεύξονται ἐπ' εὐρέα νῶτα θαλάσσης,  
 κὰδ δέ κεν εὐχολῆν Πριάμῳ καὶ Τρωσὶ λίποιεν 160 IB  
 Ἀργεῖν Ἑλένην, ἧς εἵνεκα πολλοὶ Ἀχαιῶν  
 ἐν Τροίῃ ἀπόλοντο φίλης ἀπὸ πατρίδος αἴης·  
 ἀλλ' ἴθι νῦν κατὰ λαὸν Ἀχαιῶν χαλκοχιτώνων·  
 σοῖς ἀγανοῖς ἐπέεσσιν ἐρήτυε φῶτα ἕκαστον,  
 μηδὲ ἕα νῆας ἄλα δ' ἐλκέμεν ἀμφιελίσσας. 165  
 Ὡς ἔφατ', οὐδ' ἀπίθησε θεὰ γλαυκῶπις Ἀθήνη,  
 βῆ δὲ κατ' Οὐλύμποιο καρῆνων ἀΐζασα·  
 καρπαλίμως δ' ἴκανε θοᾶς ἐπὶ νῆας Ἀχαιῶν.  
 Εὖρεν ἔπειτ' Ὀδυσῆα Διὶ μῆτιν ἀτάλαντον  
 ἐσταότ'· οὐδ' ὄ γε νηὸς εὐσσέλμοιο μελαίνης 170 IB  
 ἄπτειτ', ἐπεὶ μιν ἄχος κραδίην καὶ θυμὸν ἴκανεν·  
 ἀγχοῦ δ' ἴσταμένη προσέφη γλαυκῶπις Ἀθήνη·  
 διογενὲς Λαερτιάδη πολυμήχαν' Ὀδυσσεῦ,  
 οὔτω δὴ οἶκον δὲ φίλην ἐς πατρίδα γαῖαν  
 φεύξεσθ' ἐν νῆεσσι πολυκλήϊσι πεσόντες, 175  
 κὰδ δέ κεν εὐχολῆν Πριάμῳ καὶ Τρωσὶ λίποιτε  
 Ἀργεῖν Ἑλένην, ἧς εἵνεκα πολλοὶ Ἀχαιῶν  
 ἐν Τροίῃ ἀπόλοντο φίλης ἀπὸ πατρίδος αἴης;  
 ἀλλ' ἴθι νῦν κατὰ λαὸν Ἀχαιῶν, μηδ' ἔτ' ἐρώει,  
 σοῖς δ' ἀγανοῖς ἐπέεσσιν ἐρήτυε φῶτα ἕκαστον, 180 IB  
 μηδὲ ἕα νῆας ἄλα δ' ἐλκέμεν ἀμφιελίσσας.  
 Ὡς φάθ', ὃ δὲ ξυνέηκε θεᾶς ὄπα φωνησάσης,  
 βῆ δὲ θέειν, ἀπὸ δὲ γλαῖναν βάλε· τὴν δὲ κόμισσε  
 κῆρυξ Εὐρυβάτης Ἰθακήσιος ὅς οἱ ὀπήδει·  
 αὐτὸς δ' Ἀτρεΐδεω Ἀγαμέμνονος ἀντίος ἐλθὼν 185  
 δέξατό οἱ σκῆπτρον πατρῷον ἄφθιτον αἰεὶ·  
 σὺν τῷ ἔβη κατὰ νῆας Ἀχαιῶν χαλκοχιτώνων.  
 Ὅν τινα μὲν βασιλῆα καὶ ἔξοχον ἄνδρα κιχείη  
 τὸν δ' ἀγανοῖς ἐπέεσσιν ἐρητύσασκε παραστάς·  
 δαιμόνι' οὐ σε ἔοικε κακὸν ὧς δειδίσσεσθαι, 190 IB  
 ἀλλ' αὐτὸς τε κάθησο καὶ ἄλλους ἴδρυε λαούς·  
 οὐ γάρ πω σάφα οἶσθ' οἷός νός Ἀτρεΐωνος·  
 νῦν μὲν πειρᾶται, τάχα δ' ἴψεται νῆας Ἀχαιῶν.  
 Ἐν βουλῇ δ' οὐ πάντες ἀκούσαμεν οἷον ἔειπε.  
 μὴ τι χολωσάμενος ῥέξῃ κακὸν νῆας Ἀχαιῶν· 195  
 θυμὸς δὲ μέγας ἐστὶ διοτρεφέων βασιλῶν,  
 τιμὴ δ' ἐκ Διός ἐστι, φιλεῖ δὲ ἐμητίετα Ζεὺς.  
 Ὅν δ' αὖ δῆμου τ' ἄνδρα ἴδοι βοόωντά τ' ἐφεύροι,

τὸν σκῆπτρῳ ἐλάσασκεν ὁμοκλήσασκέ τε μύθῳ·  
 δαιμόνι' ἀτρέμας ἦσο καὶ ἄλλων μῦθον ἄκουε, 200 IB  
 οἷ σέο φέρτεροί εἶσι, σὺ δ' ἀπτόλεμος καὶ ἄνακτις  
 οὔτε ποτ' ἐν πολέμῳ ἐναρίθμιος οὔτ' ἐνὶ βουλῇ·  
 οὐ μὲν πως πάντες βασιλεύσομεν ἐνθάδ' Ἀχαιοί·  
 οὐκ ἀγαθὸν πολυκοιρανίη· εἷς κοίρανος ἔστω,  
 εἷς βασιλεύς, ᾧ δῶκε Κρόνου πάϊς ἀγκυλομήτεω 205  
 σκῆπτρόν τ' ἠδὲ θέμιστας, ἵνα σφισι βουλευῆσι.  
 Ὡς ὃ γε κοιρανέων δῖεπε στρατόν· οἱ δ' ἀγορῆν δὲ  
 αὐτίς ἐπεσσεύοντο νεῶν ἅπο καὶ κλισιάων  
 ἠχῆ, ὡς ὅτε κῦμα πολυφλοίσβοιο θαλάσσης  
 αἰγιαλῷ μεγάλῳ βρέμεται, σμαραγεῖ δὲ τε πόντος. 210 IB  
 Ἄλλοι μὲν ῥ' ἔζοντο, ἐρήτυθεν δὲ καθ' ἔδρας·  
 Θερσίτης δ' ἔτι μῶνος ἀμετροεπῆς ἐκολῶα,  
 ὃς ἔπεα φρεσὶν ἦσιν ἄκοσμά τε πολλά τε ἦδη  
 μάψ, ἀτὰρ οὐ κατὰ κόσμον, ἐριζέμεναι βασιλεῦσιν,  
 ἀλλ' ὃ τι οἱ εἴσαιτο γελοῖον Ἀργείοισιν 215  
 ἔμμεναι· αἰσχιστος δὲ ἀνήρ ὑπὸ Ἴλιον ἦλθε·  
 φολκὸς ἔην, χωλὸς δ' ἕτερον πόδα· τῷ δὲ οἱ ὤμῳ  
 κυρτῷ ἐπὶ στήθος συνοχωκότε· αὐτὰρ ὑπερθε  
 φοξὸς ἔην κεφαλὴν, ψεδνὴ δ' ἐπενήνοθε λάχνη.  
 Ἐχθιστος δ' Ἀχιλῆϊ μάλιστ' ἦν ἠδ' Ὀδυσῆϊ· 220 IB  
 τῷ γὰρ νεικεῖσκε· τότε αὐτ' Ἀγαμέμνονι δίῳ  
 ὀξέα κεκλήγων λέγ' ὄνειδεα· τῷ δ' ἄρ' Ἀχαιοὶ  
 ἐκπάγλως κοτέοντο νεμέσσηθέν τ' ἐνὶ θυμῷ.  
 Αὐτὰρ ὁ μακρὰ βοῶν Ἀγαμέμνονα νεῖκεε μύθῳ·  
 Ἀτρεΐδῃ τέο δ' αὐτ' ἐπιμέμφεαι ἠδὲ χατίζεις; 225  
 πλειαῖα τοι χαλκοῦ κλισίαι, πολλαὶ δὲ γυναῖκες  
 εἰσὶν ἐνὶ κλισίῃς ἐξαίρετοι, ἅς τοι Ἀχαιοὶ  
 πρωτίστῳ δίδομεν εὐτ' ἂν πτολίεθρον ἔλωμεν.  
 Ἴη ἔτι καὶ χρυσοῦ ἐπιδεύεαι, ὃν κέ τις οἴσει  
 Τρώων ἵπποδάμων ἐξ Ἴλίου υἱὸς ἄποινα, 230 IB  
 ὃν κεν ἐγὼ δῆσας ἀγάγω ἢ ἄλλος Ἀχαιῶν,  
 ἠὲ γυναῖκα νέην, ἵνα μίσγεται ἐν φιλότητι,  
 ἦν τ' αὐτὸς ἀπονόσφι κατίσχεαι; οὐ μὲν ἔοικεν  
 ἀρχὸν ἐόντα κακῶν ἐπιβασκέμεν υἱᾶς Ἀχαιῶν.  
 Ὡ πέπονες κάκ' ἐλέγχε' Ἀχαιῖδες οὐκέτ' Ἀχαιοὶ 235  
 οἴκαδὲ περ σὺν νηυσὶ νεώμεθα, τόνδε δ' ἐῶμεν  
 αὐτοῦ ἐνὶ Τροίῃ γέρα πεσσέμεν, ὄφρα ἴδηται  
 ἦ ῥά τί οἱ χῆμεῖς προσαμύνομεν ἦε καὶ οὐκί·  
 ὃς καὶ νῦν Ἀχιλῆα ἔο μέγ' ἀμείνονα φῶτα  
 ἠτίμησεν· ἐλὼν γὰρ ἔχει γέρας αὐτὸς ἀπούρας. 240 IB  
 Ἀλλὰ μάλ' οὐκ Ἀχιλῆϊ χόλος φρεσίν, ἀλλὰ μεθήμων·  
 ἦ γὰρ ἂν Ἀτρεΐδῃ νῦν ὕστατα λωβήσαιο·  
 ὡς φάτο νεικεῖων Ἀγαμέμνονα ποιμένα λαῶν,  
 Θερσίτης· τῷ δ' ὄκα παρίστατο δῖος Ὀδυσσεύς,  
 καὶ μιν ὑπόδρα ἰδὼν χαλεπῷ ἠνίπαπε μύθῳ· 245  
 Θερσίτ' ἀκριτόμυθε, λιγύς περ ἐὼν ἀγορητής,  
 ἴσχεο, μηδ' ἔθειλ' οἷος ἐριζέμεναι βασιλεῦσιν·  
 οὐ γὰρ ἐγὼ σέο φημί χερείτερον βροτὸν ἄλλον

ἔμμεναι, ὅσσοι ἄμ' Ἀτρεΐδης ὑπὸ Ἴλιον ἦλθον.  
 Τὼ οὐκ ἂν βασιλῆας ἀνὰ στόμ' ἔχων ἀγορεύοις, 250 IB  
 καὶ σφιν ὄνειδέα τε προφέροις, νόστόν τε φυλάσσοις.  
 Οὐδέ τί πω σάφα ἴδμεν ὅπως ἔσται τάδε ἔργα,  
 ἢ εὖ ἦε κακῶς νοστήσομεν υἴες Ἀχαιῶν.  
 Τὼ νῦν Ἀτρεΐδῃ Ἀγαμέμνονι ποιμένι λαῶν  
 ἦσαι ὄνειδίζων, ὅτι οἱ μάλα πολλὰ διδοῦσιν 255  
 ἦρωες Δαναοί· σὺ δὲ κερτομέων ἀγορεύεις.  
 Ἄλλ' ἔκ τοι ἐρέω, τὸ δὲ καὶ τετελεσμένον ἔσται·  
 εἴ κ' ἔτι σ' ἀφραίνοντα κιχήσομαι ὥς νύ περ ὦδε,  
 μηκέτ' ἔπειτ' Ὀδυσῆϊ κάρη ὤμοισιν ἐπέιη,  
 μηδ' ἔτι Τηλεμάχοιο πατὴρ κεκλημένος εἶην, 260 IB  
 εἰ μὴ ἐγὼ σε λαβὼν ἀπὸ μὲν φίλα εἵματα δύσω,  
 χλαῖνάν τ' ἠδὲ χιτῶνα, τά τ' αἰδῶ ἀμφικαλύπτει,  
 αὐτὸν δὲ κλαίοντα θοᾶς ἐπὶ νῆας ἀφήσω  
 πεπλήγων ἀγορήθεν ἀεικέσσι πληγῆσιν.  
 Ὡς ἄρ' ἔφη, σκῆπτρῳ δὲ μετάφρενον ἠδὲ καὶ ὦμῳ  
 πλῆξεν· ὃ δ' ἰδνώθη, θαλερὸν δέ οἱ ἔκπεσε δάκρυ·  
 σμῶδιξ δ' αἱματόεσσα μεταφρένου ἐξυπανέστη  
 σκῆπτρου ὑπο χρυσεύου· ὃ δ' ἄρ' ἔζετο τάρβησέν τε,  
 ἀλγήσας δ' ἀχρεῖον ἰδὼν ἀπομόρξατο δάκρυ.  
 Οἱ δὲ καὶ ἀχνύμενοί περ ἐπ' αὐτῷ ἠδὺ γέλασαν· 270 IB  
 ὦδε δὲ τις εἶπεσκεν ἰδὼν ἐς πλησίον ἄλλον·  
 ὦ πόποι ἦ δὴ μυρί' Ὀδυσσεὺς ἐσθλὰ ἔοργε  
 βουλὰς τ' ἐξάρχων ἀγαθὰς πόλεμόν τε κορύσσων·  
 νῦν δὲ τόδε μέγ' ἄριστον ἐν Ἀργείοισιν ἔρεξεν,  
 ὃς τὸν λωβητῆρα ἐπεσβόλον ἐσχ' ἀγοράων. 275  
 Οὐ θῆν μιν πάλιν αὐτίς ἀνήσει θυμὸς ἀγήνωρ  
 νεικεῖειν βασιλῆας ὄνειδείοις ἐπέεσσιν.  
 Ὡς φάσαν ἢ πληθύς· ἀνὰ δ' ὃ πτολίπορθος Ὀδυσσεὺς  
 ἔσθη σκῆπτρον ἔχων· παρὰ δὲ γλαυκῶπις Ἀθήνη  
 εἰδομένη κήρυκι σιωπᾶν λαὸν ἀνώγει, 280 IB  
 ὥς ἅμα θ' οἱ πρῶτοί τε καὶ ὕστατοι υἴες Ἀχαιῶν  
 μῦθον ἀκούσειαν καὶ ἐπιφρασσαίατο βουλήν·  
 ὃ σφιν ἐν φρονέων ἀγορήσατο καὶ μετέειπεν·  
 Ἀτρεΐδῃ νῦν δὴ σε ἄναξ ἐθέλουσιν Ἀχαιοὶ  
 πᾶσιν ἐλέγχιστον θέμεναι μερόπεσσι βροτοῖσιν, 285  
 οὐδέ τοι ἐκτελέουσιν ὑπόσχεσιν ἦν περ ὑπέσταν  
 ἐνθάδ' ἔτι στείχοντες ἀπ' Ἄργεος ἵπποβότιο  
 Ἴλιον ἐκπέρσαντ' εὐτείχεον ἀπονέεσθαι.  
 Ὡς τε γὰρ ἠ παιῖδες νεαροὶ χῆραὶ τε γυναῖκες  
 ἀλλήλοισιν ὀδύρονται οἶκον δὲ νέεσθαι. 290 IB  
 ἼΗ μὴν καὶ πόνος ἐστὶν ἀνηθέντα νέεσθαι·  
 καὶ γὰρ τίς θ' ἓνα μῆνα μένων ἀπὸ ἧς ἀλόχοιο  
 ἀσχαλάα σὺν νηὶ πολυζύγῳ, ὃν περ ἄελλαι  
 χειμέριαι εἰλέωσιν ὀρινομένη τε θάλασσα·  
 ἡμῖν δ' εἵνατός ἐστι περιτροπέων ἐνιαυτός 295  
 ἐνθάδε μιμόντεσσι· τῷ οὐ νεμεσίζοιμ' Ἀχαιοὺς  
 ἀσχαλάαν παρὰ νηυσὶ κορωνίσιν· ἀλλὰ καὶ ἔμπης  
 αἰσχρόν τοι δηρόν τε μένειν κενεόν τε νέεσθαι.

Τλῆτε φίλοι, καὶ μείνατ' ἐπὶ χρόνον ὄφρα δαῶμεν  
 ἢ ἔτεδν Κάλχας μαντεύεται ἦε καὶ οὐκί. 300 IB  
 Εὖ γὰρ δὴ τόδε ἴδμεν ἐνὶ φρεσίν, ἔστε δὲ πάντες  
 μάρτυροι, οὓς μὴ κῆρες ἔβαν θανάτοιο φέρουσαι·  
 χθιζά τε καὶ πρωῖζ' ὄτ' ἐς Αὐλίδα νῆες Ἀχαιῶν  
 ἠγερέθοντο κακὰ Πριάμῳ καὶ Τρωσὶ φέρουσαι,  
 ἡμεῖς δ' ἀμφὶ περὶ κρήνην ἱεροὺς κατὰ βωμοὺς 305  
 ἔρδομεν ἀθανάτοισι τεληέσσας ἑκατόμβας  
 καλῆ ὑπὸ πλατανίστῳ ὄθεν ῥέεν ἀγλαὸν ὕδωρ·  
 ἔνθ' ἐφάνη μέγα σῆμα· δράκων ἐπὶ νῶτα δαφεινὸς  
 σμερδαλέος, τὸν ῥ' αὐτὸς Ὀλύμπιος ἦκε φόως δέ,  
 βωμοῦ ὑπαΐζας πρὸς ῥα πλατάνιστον ὄρουσεν. 310 IB  
 Ἔνθα δ' ἔσαν στρουθοῖο νεοσσοί, νῆπια τέκνα,  
 ὄζω ἐπ' ἀκροτάτῳ πετάλοις ὑποπεπτηῶτες  
 ὀκτώ, ἀτὰρ μήτηρ ἐνάτη ἦν ἡ τέκε τέκνα·  
 ἔνθ' ὄ γε τοὺς ἐλεεινὰ κατήσθιε τετριγῶτας·  
 μήτηρ δ' ἀμφοποτάτο ὀδυρομένη φίλα τέκνα· 315  
 τὴν δ' ἐλελιζάμενος πτέρυγος λάβεν ἀμφιαχυῖαν.  
 Αὐτὰρ ἐπεὶ κατὰ τέκνα φάγε στρουθοῖο καὶ αὐτήν,  
 τὸν μὲν ἀρίζηλον θῆκεν θεὸς ὅς περ ἔφηνε·  
 λᾶαν γάρ μιν ἔθηκε Κρόνου πάϊς ἀγκυλομήτεω·  
 ἡμεῖς δ' ἔσταότες θαυμάζομεν οἶον ἐτύχθη. 320 IB  
 Ὡς οὖν δεινὰ πέλωρα θεῶν εἰσῆλθ' ἑκατόμβας,  
 Κάλχας δ' αὐτίκ' ἔπειτα θεοπροπέων ἀγόρευε·  
 τίπτ' ἄνεω ἐγένεσθε κάρη κομόωντες Ἀχαιοί;  
 ἡμῖν μὲν τόδ' ἔφηνε τέρας μέγα μητίετα Ζεὺς  
 ὄψιμον ὀπιτέλεστον, ὄου κλέος οὐ ποτ' ὀλεῖται. 325  
 Ὡς οὗτος κατὰ τέκνα φάγε στρουθοῖο καὶ αὐτήν  
 ὀκτώ, ἀτὰρ μήτηρ ἐνάτη ἦν ἡ τέκε τέκνα,  
 ὡς ἡμεῖς τοσσαῦτ' ἔτεα πτολεμίζομεν αὐθι,  
 τῷ δεκάτῳ δὲ πόλιν αἰρήσομεν εὐρυάγυιαν.  
 Κεῖνος τὼς ἀγόρευε· τὰ δὴ νῦν πάντα τελεῖται. 330 IB  
 Ἄλλ' ἄγε μίμνετε πάντες εὐκνήμιδες Ἀχαιοὶ  
 αὐτοῦ εἰς ὃ κεν ἄστῳ μέγα Πριάμοιο ἔλωμεν.  
 Ὡς ἔφατ', Ἀργεῖοι δὲ μέγ' ἴαχον, ἀμφὶ δὲ νῆες  
 σμερδαλέον κονάβησαν ἀυσάντων ὑπ' Ἀχαιῶν,  
 μῦθον ἐπαινῆσαντες Ὀδυσσεύος θεῖοιο· 335  
 τοῖσι δὲ καὶ μετέειπε Γερέηνιος ἱππότης Νέστωρ·  
 ὦ πόποι ἦ δὴ παισὶν εἰκότες ἀγοράασθε  
 νηπιάχοις οἷς οὐ τι μέλει πολεμῆια ἔργα.  
 Πῆ δὴ συνθεσῖαι τε καὶ ὄρκια βήσεται ἡμῖν;  
 ἐν πυρὶ δὴ βουλαὶ τε γενοίατο μήδεά τ' ἀνδρῶν 340 IB  
 σπονδαὶ τ' ἄκρητοι καὶ δεξιαί, ἧς ἐπέπιθμεν·  
 αὐτῶς γὰρ ἐπέεσσ' ἐριδαίνομεν, οὐδέ τι μῆχος  
 εὐρέμεναι δυνάμεσθα, πολὺν χρόνον ἐνθάδ' ἐόντες.  
 Ἀτρεΐδῃ σὺ δ' ἔθ' ὡς πρὶν ἔχων ἀστεμφέα βουλήν  
 ἄρχεν' Ἀργεῖοισι κατὰ κρατερὰς ὑσμίνας, 345  
 τούσδε δ' ἔα φθινύθειν ἓνα καὶ δύο, τοί κεν Ἀχαιῶν  
 νόσφιν βουλεύωσ'· ἄνυσις δ' οὐκ ἔσσεται αὐτῶν·  
 πρὶν Ἄργος δ' ἰέναι πρὶν καὶ Διὸς αἰγιόχοιο

γνώμεναι εἴ τε ψεῦδος ὑπόσχεσις εἴ τε καὶ οὐκί.  
 Φημί γὰρ οὖν κατανεῦσαι ὑπερμενέα Κρονίωνα 350 IB  
 ἥματι τῷ ὅτε νηυσὶν ἐν ὠκυπόροισιν ἔβαινον  
 Ἀργεῖοι Τρώεσσι φόνον καὶ κῆρα φέροντες  
 ἀστράπτων ἐπιδέξι' ἐναίσιμα σήματα φαίνων.  
 Τὼ μὴ τις πρὶν ἐπειγέσθω οἶκον δὲ νέεσθαι  
 πρὶν τινα παρ Τρώων ἀλόγῳ κατακοιμηθῆναι, 355  
 τίσασθαι δ' Ἑλένης ὀρμήματά τε στοναχάς τε.  
 Εἰ δέ τις ἐκπάγλως ἐθέλει οἶκον δὲ νέεσθαι  
 ἀπτέσθω ἧς νηὸς εὐσσέλμοιο μελαίνης,  
 ὄφρα πρόσθ' ἄλλων θάνατον καὶ πότμον ἐπίσπη.  
 Ἀλλὰ ἄναξ αὐτός τ' εὖ μῆδεο πείθεό τ' ἄλλῳ· 360 IB  
 οὐ τοὶ ἀπόβλητον ἔπος ἔσσεται ὅττι κεν εἶπω·  
 κρῖν' ἄνδρας κατὰ φύλα κατὰ φρήτρας Ἀγάμεμνον,  
 ὡς φρήτρη φρήτρηφιν ἀρήγη, φύλα δὲ φύλοις.  
 Εἰ δέ κεν ὡς ἔρξης καὶ τοὶ πείθονται Ἀχαιοί,  
 γνώση ἔπειθ' ὅς θ' ἠγεμόνων κακὸς ὅς τέ νυ λαῶν 365  
 ἦδ' ὅς κ' ἐσθλὸς ἔησι· κατὰ σφέας γὰρ μαχέονται.  
 Γνώσσαι δ' εἰ καὶ θεσπεσίη πόλιν οὐκ ἀλαπάξεις,  
 ἣ ἀνδρῶν κακότητι καὶ ἀφραδίῃ πολέμοιο.  
 Τὸν δ' ἀπαμειβόμενος προσέφη κρείων Ἀγαμέμνων·  
 ἦ μὰν αὐτ' ἀγορῇ νικᾷς γέρον υἱίας Ἀχαιῶν. 370 IB  
 Αἰ γὰρ Ζεῦ τε πάτερ καὶ Ἀθηναίῃ καὶ Ἄπολλον  
 τοιοῦτοι δέκα μοι συμφράδμονες εἶεν Ἀχαιῶν·  
 τὼ κε τάχ' ἠμύσειε πόλις Πριάμοιο ἄνακτος  
 χερσὶν ὑφ' ἡμετέρησιν ἀλοῦσά τε περθομένη τε.  
 Ἀλλὰ μοι αἰγίοχος Κρονίδης Ζεὺς ἄλγε' ἔδωκεν, 375  
 ὅς με μετ' ἀπρήκτους ἔριδας καὶ νείκεα βάλλει.  
 Καὶ γὰρ ἐγὼν Ἀχιλεὺς τε μαχεσσάμεθ' εἵνεκα κούρης  
 ἀντιβίοις ἐπέεσσιν, ἐγὼ δ' ἦρχον χαλεπαίνων·  
 εἰ δέ ποτ' ἔς γε μίαν βουλευσόμεν, οὐκέτ' ἔπειτα  
 Τρῶσιν ἀνάβλησις κακοῦ ἔσσεται οὐδ' ἠβαιόν. 380 IB  
 Νῦν δ' ἔρχεσθ' ἐπὶ δεῖπνον ἵνα ξυνάγωμεν Ἄρηα.  
 Εὖ μὲν τις δόρυ θηξάσθω, εὖ δ' ἀσπίδα θέσθω,  
 εὖ δέ τις ἵπποισιν δεῖπνον δότω ὠκυπόδεσσι,  
 εὖ δέ τις ἄρματος ἀμφὶς ἰδὼν πολέμοιο μεδέσθω,  
 ὡς κε πανημέριοι στυγερῶ κρινώμεθ' Ἄρηϊ. 385  
 Οὐ γὰρ παυσωλή γε μετέσσεται οὐδ' ἠβαιὸν  
 εἰ μὴ νυξ ἐλθοῦσα διακρινέει μένος ἀνδρῶν.  
 Ἰδρώσει μὲν τευ τελαμῶν ἀμφὶ στήθεσφιν  
 ἀσπίδος ἀμφιβρότης, περὶ δ' ἐγγεῖ χεῖρα καμεῖται·  
 ἰδρώσει δέ τευ ἵππος εὖξοον ἄρμα τιταίνων. 390 IB  
 Ὅν δέ κ' ἐγὼν ἀπάνευθε μάχης ἐθέλοντα νοήσω  
 μιμνάξειν παρὰ νηυσὶ κορωνίσιν, οὐ οἱ ἔπειτα  
 ἄρκιον ἐσσεῖται φυγέειν κύνας ἠδ' οἰωνούς.  
 Ὡς ἔφατ', Ἀργεῖοι δὲ μέγ' ἴαχον ὡς ὅτε κῦμα  
 ἀκτῆ ἐφ' ὑψηλῆ, ὅτε κινήσῃ Νότος ἐλθῶν, 395  
 προβλήτη σκοπέλω· τὸν δ' οὐ ποτε κύματα λείπει  
 παντοίων ἀνέμων, ὅτ' ἂν ἔνθ' ἢ ἔνθα γένωνται.  
 Ἄνστάντες δ' ὀρέοντο κεδασθέντες κατὰ νῆας,



κάπνισσάν τε κατὰ κλισίας, καὶ δεῖπνον ἔλοντο.  
Ἄλλος δ' ἄλλω ἔρεξε θεῶν αἰειγενετάων 400 IB  
εὐχόμενος θάνατόν τε φυγεῖν καὶ μῶλον Ἴαρος.  
Αὐτὰρ ὁ βοῦν ἰέρευσε ἄναξ ἀνδρῶν Ἀγαμέμνων  
πίονα πενταέτηρον ὑπερμενεί Κρονίωνι,  
κίκλησεν δὲ γέροντας ἀριστήϊας Παναχαιῶν,  
Νέστορα μὲν πρότιστα καὶ Ἴδομενῆα ἄνακτα, 405  
αὐτὰρ ἔπειτ' Αἴαντε δῦω καὶ Τυδέος υἱόν,  
ἕκτον δ' αὐτ' Ὀδυσῆα Διὶ μῆτιν ἀτάλαντον.  
Αὐτόματος δέ οἱ ἦλθε βοήν ἀγαθὸς Μενέλαος·  
ἦδε γὰρ κατὰ θυμὸν ἀδελφεὸν ὡς ἐπονεῖτο.  
Βοῦν δὲ περιστήσαντο καὶ οὐλοχύτας ἀνέλοντο· 410 IB  
τοῖσιν δ' εὐχόμενος μετέφη κρείων Ἀγαμέμνων·  
Ζεῦ κύδιστε μέγιστε κελαινεφὲς αἰθέρι ναίων  
μὴ πρὶν ἐπ' ἠέλιον δῦναι καὶ ἐπὶ κνέφας ἐλθεῖν  
πρὶν με κατὰ πρηγὲς βαλέειν Πριάμοιο μέλαθρον  
αἰθαλόεν, πρήσαι δὲ πυρὸς δηΐοιο θύρετρα, 415  
Ἐκτόρεον δὲ χιτῶνα περὶ στήθεσσι δαΐζαι  
χαλκῷ ῥωγαλέον· πολέες δ' ἄμφ' αὐτὸν ἐταῖροι  
πρηγνέες ἐν κονίησιν ὁδᾶξ λαζοίατο γαῖαν.  
Ἵς ἔφατ', οὐδ' ἄρα πῶ οἱ ἐπεκραιίαινε Κρονίων,  
ἀλλ' ὅ γε δέκτο μὲν ἰρά, πόνον δ' ἀμέγαρτον ὄφελλεν. 420 IB  
Αὐτὰρ ἐπεὶ ῥ' εὐζαντο καὶ οὐλοχύτας προβάλλοντο,  
αἰέρουσαν μὲν πρῶτα καὶ ἔσφαξαν καὶ ἔδειραν,  
μηρούς τ' ἐξέταμον κατὰ τε κνίση ἐκάλυψαν  
δίπτυχα ποιήσαντες, ἐπ' αὐτῶν δ' ὠμοθέτησαν.  
Καὶ τὰ μὲν ἄρ' σχίζησιν ἀφύλλοισιν κατέκαιον, 425  
σπλάγχχνα δ' ἄρ' ἀμπεύραντες ὑπεύρανον Ἡφαίστοιο.  
Αὐτὰρ ἐπεὶ κατὰ μῆρε κάη καὶ σπλάγχχνα πάσαντο,  
μίστυλλον τ' ἄρα τᾶλλα καὶ ἄμφ' ὀβελοῖσιν ἔπειραν,  
ὤπτησάν τε περιφραδέως, ἐρύσαντό τε πάντα.  
Αὐτὰρ ἐπεὶ παύσαντο πόνου τετύκοντό τε δαῖτα 430 IB  
δαίνυντ', οὐδέ τι θυμὸς ἐδεύετο δαιτὸς εἵσης.  
Αὐτὰρ ἐπεὶ πόσιος καὶ ἐδητύος ἐξ ἔρον ἔντο,  
τοῖς ἄρα μύθων ἦρχε Γερήνιος ἱππότης Νέστωρ·  
Ἄτρεΐδη κύδιστε ἄναξ ἀνδρῶν Ἀγάμεμνον,  
μηκέτι νῦν δήθ' αὐθι λεγώμεθα, μηδ' ἔτι δηρὸν 435  
ἀμβαλλώμεθα ἔργον ὃ δὴ θεὸς ἐγγυαλίζει.  
Ἄλλ' ἄγε κήρυκες μὲν Ἀχαιῶν χαλκοχιτώνων  
λαὸν κηρύσσοντες ἀγειρόντων κατὰ νῆας,  
ἡμεῖς δ' ἀθροοὶ ὧδε κατὰ στρατὸν εὐρὺν Ἀχαιῶν  
ἴομεν ὄφρα κε θᾶσσον ἐγείρομεν ὄξυν Ἴαρη. 440 IB  
Ἵς ἔφατ', οὐδ' ἀπίθησεν ἄναξ ἀνδρῶν Ἀγαμέμνων.  
Αὐτίκα κηρύκεσσι λιγυφθόγγοισι κέλευσε  
κηρύσσειν πόλεμον δὲ κάρη κομόωντας Ἀχαιοὺς·  
οἱ μὲν ἐκήρυσσον, τοὶ δ' ἠγείροντο μάλ' ὄκα.  
Οἱ δ' ἄμφ' Ἀτρεΐωνα διοτρεφῆες βασιλῆες 445  
θῦνον κρίνοντες, μετὰ δὲ γλαυκῶπις Ἀθήνη  
αἰγίδ' ἔχουσ' ἐρίτιμον ἀγήρων ἀθανάτην τε,  
τῆς ἑκατὸν θύσανοι παγχρύσειο ἠερέθονται,

πάντες εὐπλεκέες, ἑκατόμβιοι δὲ ἕκαστος·  
 σὺν τῇ παιφάσσουσα διέσσυτο λαὸν Ἀχαιῶν 450 IB  
 ὀτρύνουσ' ἰέναι· ἐν δὲ σθένος ὄρσεν ἑκάστῳ  
 καρδίῃ ἄλληκτον πολεμίζειν ἠδὲ μάχεσθαι.  
 Τοῖσι δ' ἄφαρ πόλεμος γλυκίων γένετ' ἠὲ νέεσθαι  
 ἐν νησι γλαφυρῆσι φίλην ἐς πατρίδα γαῖαν.  
 Ἦύτε πῦρ αἶδηλον ἐπιφλέγει ἄσπετον ὕλην 455  
 οὔρεος ἐν κορυφῆς, ἕκαθεν δέ τε φαίνεται ἀυγή,  
 ὡς τῶν ἐρχομένων ἀπὸ χαλκοῦ θεσπεσίῳ  
 αἴγλη παμφανόωσα δι' αἰθέρος οὐρανὸν ἴκε.  
 Τῶν δ' ὡς τ' ὀρνίθων πετεηνῶν ἔθνεα πολλὰ  
 χηνῶν ἢ γεράνων ἢ κύκνων δουλιχοδείρων 460 IB  
 Ἀσίῳ ἐν λειμῶνι Καῦστρίου ἀμφὶ ῥέεθρα  
 ἔνθα καὶ ἔνθα ποτῶνται ἀγαλλόμενα πτερύγεσσι  
 κλαγγηδὸν προκαθιζόντων, σμαραγεῖ δέ τε λειμῶν,  
 ὡς τῶν ἔθνεα πολλὰ νεῶν ἄπο καὶ κλισιάων  
 ἐς πεδίον προχέοντο Σκαμάνδριον· αὐτὰρ ὑπὸ χθῶν 465  
 σμερδαλέον κονάβιζε ποδῶν αὐτῶν τε καὶ ἵππων.  
 Ἔσταν δ' ἐν λειμῶνι Σκαμανδρίῳ ἀνθεμόεντι  
 μυριοί, ὅσά τε φύλλα καὶ ἄνθεα γίγνεται ὥρη.  
 Ἦύτε μυιάων ἀδινάων ἔθνεα πολλὰ  
 αἶ τε κατὰ σταθμὸν ποιμνήϊον ἠλάσκουσιν 470 IB  
 ὥρη ἐν εἰαρινῇ ὅτε τε γλάγος ἄγγεα δεύει,  
 τόσσοι ἐπὶ Τρώεσσι κάρη κομόωντες Ἀχαιοὶ  
 ἐν πεδίῳ ἴσταντο διαρραῖσαι μεμαῶτες.  
 Τοὺς δ' ὡς τ' αἰπόλια πλατέ' αἰγῶν αἰπόλοι ἄνδρες  
 ῥεῖα διακρίνωσιν ἐπεὶ κε νομῶ μιγέωσιν, 475  
 ὡς τοὺς ἠγεμόνες διεκόσμεον ἔνθα καὶ ἔνθα  
 ὑσμίνην δ' ἰέναι, μετὰ δὲ κρείων Ἀγαμέμνων  
 ὄμματα καὶ κεφαλὴν ἴκελος Διὶ τερπικεραύνῳ,  
 Ἄρει δὲ ζώνην, στέρνον δὲ Ποσειδάωνι.  
 Ἦύτε βοῦς ἀγέληφι μέγ' ἕξοχος ἔπλετο πάντων 480 IB  
 ταῦρος· ὃ γάρ τε βόεσσι μεταπρέπει ἀγρομένησι·  
 τοῖον ἄρ' Ἀτρεΐδην θῆκε Ζεὺς ἤματι κείνῳ  
 ἐκπρεπέ' ἐν πολλοῖσι καὶ ἕξοχον ἠρώεσιν.  
 Ἔσπετε νῦν μοι Μοῦσαι Ὀλύμπια δώματ' ἔχουσαι·  
 ὑμεῖς γὰρ θεαὶ ἐστε πάρεστε τε ἴστε τε πάντα, 485  
 ἡμεῖς δὲ κλέος οἶον ἀκούομεν οὐδέ τι ἴδμεν·  
 οἳ τινες ἠγεμόνες Δαναῶν καὶ κοίρανοι ἦσαν·  
 πληθὺν δ' οὐκ ἂν ἐγὼ μυθήσομαι οὐδ' ὀνομήνω,  
 οὐδ' εἴ μοι δέκα μὲν γλῶσσαι, δέκα δὲ στόματ' εἶεν,  
 φωνὴ δ' ἄρρηκτος, χάλκεον δέ μοι ἦτορ ἐνεΐη, 490 IB  
 εἰ μὴ Ὀλυμπιάδες Μοῦσαι Διὸς αἰγιόχοιο  
 θυγατέρες μνησαίαθ' ὅσοι ὑπὸ Ἴλιον ἦλθον·  
 ἀρχοὺς αὖ νηῶν ἐρέω νῆας τε προπάσας.  
 Βοιωτῶν μὲν Πηνέλεως καὶ Λήϊτος ἦρχον  
 Ἀρκεσίλαός τε Προθοήνωρ τε Κλονίος τε, 495  
 οἳ θ' Ἐϋρίην ἐνέμοντο καὶ Αὐλίδα πετρήεσαν  
 Σχοῖνόν τε Σκῶλόν τε πολύκνημόν τ' Ἐτεωνόν,  
 Θέσπειαν Γραϊάν τε καὶ εὐρύχορον Μυκαλησσόν,

οἷ τ' ἄμφ' Ἄρμ' ἐνέμοντο καὶ Εἰλέσιον καὶ Ἐρυθράς,  
 οἷ τ' Ἐλεῶν εἶχον ἠδ' ὕλην καὶ Πετεῶνα, 500 IB  
 Ὠκαλέην Μεδεῶνά τ' ἐυκτίμενον πτολίεθρον,  
 Κώπας Εὐτρησίν τε πολυτρήρωνά τε Θίσβην,  
 οἷ τε Κορώνειαν καὶ ποιήενθ' Ἀλίαρτον,  
 οἷ τε Πλάταιαν ἔχον ἠδ' οἷ Γλιῶντ' ἐνέμοντο,  
 οἷ θ' Ὑποθήβας εἶχον ἐυκτίμενον πτολίεθρον, 505  
 Ὀγηστόν θ' ἱερὸν Ποσιδηῖον ἀγλαὸν ἄλσος,  
 οἷ τε πολυστάφυλον Ἄρνην ἔχον, οἷ τε Μίδειαν  
 Νῆσαν τε ζαθέην Ἀνθηδόνα τ' ἐσχατόωσαν·  
 τῶν μὲν πεντήκοντα νέες κίον, ἐν δὲ ἐκάστη  
 κοῦροι Βοιωτῶν ἑκατὸν καὶ εἴκοσι βαῖνον. 510 IB  
 Οἷ δ' Ἀσπληδόνα ναῖον ἰδ' Ὀρχομενὸν Μινύειον,  
 τῶν ἤρχ' Ἀσκάλαφος καὶ Ἰάλμενος υἱὲς Ἄρηος  
 οὓς τέκεν Ἀστυόχη δόμῳ Ἄκτορος Ἀζειίδαο,  
 παρθένος αἰδοίη ὑπερώϊον εἰσαναβάσα  
 Ἄρηϊ κρατερῷ· ὃ δὲ οἱ παρελέξατο λάθρη· 515  
 τοῖς δὲ τριήκοντα γλαφυραὶ νέες ἐστιχόωντο.  
 Αὐτὰρ Φωκῆων Σχεδίος καὶ Ἐπίστροφος ἤρχον  
 υἱὲς Ἰφίτου μεγαθύμου Ναυβολίδαο,  
 οἷ Κυπάρισσον ἔχον Πυθῶνά τε πετρήεσσαν  
 Κρῖσάν τε ζαθέην καὶ Δαυλίδα καὶ Πανοπῆα, 520 IB  
 οἷ τ' Ἀνεμώρειαν καὶ Ὑάμπολιν ἀμφενέμοντο,  
 οἷ τ' ἄρα πὰρ ποταμὸν Κηφισὸν δῖον ἔναιον,  
 οἷ τε Λίλαιαν ἔχον πηγῆς ἐπι Κηφισοῖο·  
 τοῖς δ' ἅμα τεσσαράκοντα μέλαινα νῆες ἔποντο.  
 Οἷ μὲν Φωκῆων στίχας ἴστασαν ἀμφιέποντες, 525  
 Βοιωτῶν δ' ἔμπλην ἐπ' ἀριστερὰ θωρήσσαντο.  
 Λοκρῶν δ' ἠγεμόνευεν Οἰλῆος ταχὺς Αἴας  
 μείων, οὓς τι τόσος γε ὅσος Τελαμώνιος Αἴας  
 ἀλλὰ πολὺ μείων· ὀλίγος μὲν ἔην λινοθώρηξ,  
 ἐγγεῖη δ' ἐκέκαστο Πανέλληνας καὶ Ἀχαιοῦς· 530 IB  
 οἷ Κύνον τ' ἐνέμοντ' Ὀπόεντά τε Καλλιάρων τε  
 Βῆσσαν τε Σκάρφην τε καὶ Αὐγείας ἐρατεινάς  
 Τάρφην τε Θρόνιον τε Βοαγρίου ἀμφὶ ρέεθρα·  
 τῷ δ' ἅμα τεσσαράκοντα μέλαινα νῆες ἔποντο  
 Λοκρῶν, οἷ ναίουσι πέρην ἱερῆς Εὐβοίης. 535  
 Οἷ δ' Εὐβοίαν ἔχον μένεα πνεύοντες Ἄβαντες  
 Χαλκίδα τ' Εἰρέτριάν τε πολυστάφυλόν θ' Ἰστίασαν  
 Κήρινθόν τ' ἔφαλον Δίου τ' αἰπὺ πτολίεθρον,  
 οἷ τε Κάρυστον ἔχον ἠδ' οἷ Στύρα ναιετάσκον,  
 τῶν αὖθ' ἠγεμόνευ' Ἐλεφήνωρ ὄζος Ἄρηος 540 IB  
 Χαλκωδοντιάδης μεγαθύμων ἀρχὸς Ἀβάντων.  
 Τῷ δ' ἅμ' Ἄβαντες ἔποντο θοοὶ ὄπιθεν κομῶντες  
 αἰχμηταὶ μεμαῶτες ὀρεκτῆσιν μελίησι  
 θώρηκας ρήξεν δηῖων ἀμφὶ στήθεσσι·  
 τῷ δ' ἅμα τεσσαράκοντα μέλαινα νῆες ἔποντο. 545  
 Οἷ δ' ἄρ' Ἀθήνας εἶχον ἐυκτίμενον πτολίεθρον  
 δῆμον Ἐρεχθῆος μεγαλήτορος, ὃν ποτ' Ἀθήνη  
 θρέψε Διὸς θυγάτηρ, τέκε δὲ ζεῖδωρος ἄρουρα,

κὰδ δ' ἐν Ἀθήνης εἶσεν ἐῶ ἐν πίονι νηῶ·  
 ἔνθα δέ μιν ταύροισι καὶ ἄρνοις ἰλάονται 550 IB  
 κοῦροι Ἀθηναίων περιτελλομένων ἐνιαυτῶν·  
 τῶν αὐθ' ἡγεμόνευ' υἱὸς Πετεῶο Μενεσθεύς.  
 Τῶ δ' οὐ πά τις ὁμοῖος ἐπιχθόνιος γένετ' ἀνήρ  
 κοσμηῆσαι ἵππους τε καὶ ἀνέρας ἀσπιδιώτας·  
 Νέστωρ οἶος ἔριζεν· ὁ γὰρ προγενέστερος ἦεν· 555  
 τῶ δ' ἅμα πεντήκοντα μέλαινα νῆες ἔποντο.  
 Αἶας δ' ἐκ Σαλαμῖνος ἄγεν δυοκαίδεκα νῆας,  
 στῆσε δ' ἄγων ἴν' Ἀθηναίων ἴσταντο φάλαγγες.  
 Οἱ δ' Ἄργός τ' εἶχον Τίρυνθά τε τειχιόεσσαν  
 Ἐρμιόνην Ἀσίνην τε, βαθὺν κατὰ κόλπον ἐχούσας, 560 IB  
 Τροϊζῆν' Ἡϊόνας τε καὶ ἀμπελόεντ' Ἐπίδουρον,  
 οἳ τ' ἔχον Αἴγιναν Μάσητά τε κοῦροι Ἀχαιῶν,  
 τῶν αὐθ' ἡγεμόνευε βοῆν ἀγαθὸς Διομήδης  
 καὶ Σθένης, Καπανῆος ἀγακλειτοῦ φίλος υἱός·  
 τοῖσι δ' ἅμ' Εὐρύαλος τρίτατος κίεν ἰσόθεος φῶς 565  
 Μηκιστέος υἱὸς Ταλαϊονίδαο ἄνακτος·  
 συμπάντων δ' ἡγεῖτο βοῆν ἀγαθὸς Διομήδης·  
 τοῖσι δ' ἅμ' ὀδῶκοντα μέλαινα νῆες ἔποντο.  
 Οἱ δὲ Μυκῆνας εἶχον εὐκτίμενον πτολίεθρον  
 ἀφνειὸν τε Κόρινθον εὐκτιμένας τε Κλεωνάς, 570 IB  
 Ὀρνειάς τ' ἐνέμοντο Ἀραιθυρέην τ' ἐρατεινὴν  
 καὶ Σικυῶν', ὅθ' ἄρ' Ἄδρηστος πρῶτ' ἐμβασίλευεν,  
 οἳ θ' Ὑπερησίην τε καὶ αἰπεινὴν Γονόεσσαν  
 Πελλήνην τ' εἶχον ἠδ' Αἴγιον ἀμφενέμοντο  
 Αἰγιαλὸν τ' ἀνὰ πάντα καὶ ἀμφ' Ἐλίκην εὐρεΐαν, 575  
 τῶν ἑκατὸν νηῶν ἦρχε κρείων Ἀγαμέμνων  
 Ἄτρεΐδης· ἅμα τῶ γε πολὺ πλεῖστοι καὶ ἄριστοι  
 λαοὶ ἔποντ'· ἐν δ' αὐτὸς ἐδύσετο νόροπα χαλκὸν  
 κυδιῶων, πᾶσιν δὲ μετέπρεπεν ἠρώεσσι  
 οὔνεκ' ἄριστος ἦεν πολὺ δὲ πλείστους ἄγε λαούς. 580 IB  
 Οἱ δ' εἶχον κοίλην Λακεδαίμονα κητώεσσαν,  
 Φᾶριν τε Σπάρτην τε πολυτρήρωνά τε Μέσσην,  
 Βρυσειάς τ' ἐνέμοντο καὶ Αὐγείας ἐρατεινάς,  
 οἳ τ' ἄρ' Ἀμύκλας εἶχον Ἔλος τ' ἔφαλον πτολίεθρον,  
 οἳ τε Λάαν εἶχον ἠδ' Οἴτυλον ἀμφενέμοντο, 585  
 τῶν οἱ ἀδελφεὸς ἦρχε βοῆν ἀγαθὸς Μενέλαος  
 ἐξήκοντα νεῶν· ἀπάτερθε δὲ θωρήσσοντο·  
 ἐν δ' αὐτὸς κίεν ἦσι προθυμίησι πεπορθῶς  
 ὀτρύνων πόλεμον δέ· μάλιστα δὲ ἴετο θυμῶ  
 τίσασθαι Ἑλένης ὀρμήματά τε στοναχάς τε. 590 IB  
 Οἱ δὲ Πύλον τ' ἐνέμοντο καὶ Ἀρήνην ἐρατεινὴν  
 καὶ Θρύον Ἀλφειοῖο πόρον καὶ εὐκτιτον Αἰπὺ  
 καὶ Κυπαρισσήεντα καὶ Ἀμφιγένειαν ἔναιον  
 καὶ Πτελεδὸν καὶ Ἔλος καὶ Δῶριον, ἔνθά τε Μοῦσαι  
 ἀντόμεναι Θάμυριν τὸν Θρηῖκα παῦσαν ἀοιδῆς 595  
 Οἰχαλίηθεν ἰόντα παρ' Εὐρύτου Οἰχαλιῆος·  
 στεῦτο γὰρ εὐχόμενος νικησέμεν εἴ περ ἂν αὐταὶ  
 Μοῦσαι ἀείδοιεν κοῦραι Διὸς αἰγιόχοιο·

αἱ δὲ χολωσάμεναι πηρὸν θέσαν, αὐτὰρ ἀοιδὴν  
θεσπεσίην ἀφέλοντο καὶ ἐκλέλαθον κιθαριστῶν· 600 IB  
τῶν αὐθ' ἠγεμόνευε Γερήνιος ἰππότης Νέστωρ·  
τῷ δ' ἐνεθήκοντα γλαφυραὶ νέες ἐστιχόωντο.  
Οἱ δ' ἔχον Ἀρκαδίην ὑπὸ Κυλλήνης ὄρος αἰπὸν  
Αἰπύτιον παρὰ τύμβον Ἴν' ἀνέρες ἀγχιμαχηταί,  
οἱ Φενεόν τ' ἐνέμοντο καὶ Ὀρχομενὸν πολύμηλον 605  
Ῥίτην τε Στρατιήν τε καὶ ἠνεμόεσσαν Ἐνίσπην  
καὶ Τεγέην εἶχον καὶ Μαντινέην ἐρατεινὴν  
Στύμφηλόν τ' εἶχον καὶ Παρρασίην ἐνέμοντο,  
τῶν ἤρχ' Ἀγκαίοιο πάϊς κρείων Ἀγαπήνωρ  
ἔξήκοντα νεῶν· πολέες δ' ἐν νηὶ ἐκάστη 610 IB  
Ἀρκάδες ἄνδρες ἔβαινον ἐπιστάμενοι πολεμίζειν.  
Αὐτὸς γάρ σφιν δῶκεν ἄναξ ἀνδρῶν Ἀγαμέμνων  
νῆας εὐσσέλμους περᾶν ἐπὶ οἴνοπα πόντον  
Ἄτρεΐδης, ἐπεὶ οὐ σφι θαλάσσια ἔργα μεμῆλει.  
Οἱ δ' ἄρα Βουπράσιόν τε καὶ Ἥλιδα δῖαν ἔναιον 615  
ὄσσον ἐφ' Ὑρμίνη καὶ Μύρσινοσ ἐσχατόωσα  
πέτρη τ' Ὠλενίη καὶ Ἀλήσιον ἐντὸς ἔεργει,  
τῶν αὖ τέσσαρες ἀρχοὶ ἔσαν, δέκα δ' ἀνδρὶ ἐκάστῳ  
νῆες ἔποντο θοαί, πολέες δ' ἔμβαινον Ἐπειοί.  
Τῶν μὲν ἄρ' Ἀμφίμαχος καὶ Θάλπιος ἠγησάσθη 620 IB  
υἱὲς δ' ἄρ' Ἐυρύτου, Ἀκτορίωνε·  
τῶν δ' Ἀμαρυγκεΐδης ἤρχε κρατερὸς Διώρης·  
τῶν δὲ τετάρτων ἤρχε Πολύξεινος θεοειδῆς  
υἱὸς Ἀγασθένεος Αὐγητιάδαο ἄνακτος.  
Οἱ δ' ἐκ Δουλιχίου Ἐχινάων θ' ἱεράων 625  
νήσων, αἱ ναίουσι πέρην ἄλδος Ἥλιδος ἄντα,  
τῶν αὐθ' ἠγεμόνευε Μέγης ἀτάλαντος Ἄρηϊ  
Φυλεΐδης, ὃν τίκτε Διὶ φίλος ἰππότης Φυλεύς,  
ὅς ποτε Δουλίχιον δ' ἀπενάσσατο πατρὶ χολωθεῖς·  
τῷ δ' ἅμα τεσσαράκοντα μέλαινα νῆες ἔποντο. 630 IB  
Αὐτὰρ Ὀδυσσεὺς ἦγε Κεφαλλήνας μεγαθύμους,  
οἳ ῥ' Ἰθάκην εἶχον καὶ Νήριτον εἰνοσίφυλλον  
καὶ Κροκύλει' ἐνέμοντο καὶ Αἰγίλιπα τρηχεῖαν,  
οἳ τε Ζάκυνθον ἔχον ἠδ' οἳ Σάμον ἀμφενέμοντο,  
οἳ τ' ἠπειρον ἔχον ἠδ' ἀντιπέραι' ἐνέμοντο· 635  
τῶν μὲν Ὀδυσσεὺς ἤρχε Διὶ μῆτιν ἀτάλαντος·  
τῷ δ' ἅμα νῆες ἔποντο δυώδεκα μιλοπάρηοι.  
Αἰτωλῶν δ' ἠγεῖτο Θόας Ἀνδραίμονος υἱός,  
οἱ Πλευρῶν' ἐνέμοντο καὶ Ὠλενον ἠδὲ Πυλὴνην  
Χαλκίδα τ' ἀγχίαλον Καλυδῶνά τε πετρήεσαν· 640 IB  
οὐ γὰρ ἔτ' Οἰνῆος μεγαλήτορος υἱέες ἦσαν,  
οὐδ' ἄρ' ἔτ' αὐτὸς ἔην, θάνε δὲ ξανθὸς Μελέαγρος·  
τῷ δ' ἐπὶ πάντ' ἐτέταλτο ἀνασσέμεν Αἰτωλοῖσι·  
τῷ δ' ἅμα τεσσαράκοντα μέλαινα νῆες ἔποντο.  
Κρητῶν δ' Ἰδομενεὺς δουρὶ κλυτὸς ἠγεμόνευεν, 645  
οἱ Κνωσόν τ' εἶχον Γόρτυνά τε τειχιόεσαν,  
Λύκτον Μίλητόν τε καὶ ἀργινόεντα Λύκαστον  
Φαιστόν τε Ῥύτιόν τε, πόλεις εὖ ναιετοώσας,

ἄλλοι θ' οἱ Κρήτην ἑκατόμπολιν ἀμφενέμοντο.  
 Τῶν μὲν ἄρ' Ἴδομενεὺς δουρὶ κλυτὸς ἡγεμόνευε 650 IB  
 Μηριόνης τ' ἀτάλαντος Ἐνυαλίῳ ἀνδρειφόντη·  
 τοῖσι δ' ἄμ' ὀγδώκοντα μέλαινα νῆες ἔποντο.  
 Τληπόλεμος δ' Ἡρακλεΐδης ἦς τε μέγας τε  
 ἐκ Ῥόδου ἐννέα νῆας ἄγεν Ῥοδίων ἀγερώχων,  
 οἱ Ῥόδον ἀμφενέμοντο διὰ τρίχα κοσμηθέντες 655  
 Λίνδον Ἴηλυσὸν τε καὶ ἀργινόεντα Κάμειρον.  
 Τῶν μὲν Τληπόλεμος δουρὶ κλυτὸς ἡγεμόνευεν,  
 ὃν τέκεν Ἀστυόχεια βίη Ἡρακλεΐη,  
 τὴν ἄγεται ἔξ Ἐφύρης ποταμοῦ ἄπο Σελλήεντος  
 πέρσας ἄστεα πολλὰ διοτρεφέων αἰζηῶν. 660 IB  
 Τληπόλεμος δ' ἐπεὶ οὖν τράφ' ἐνὶ μεγάρῳ εὐπήκτῳ,  
 αὐτίκα πατρὸς ἐοῖο φίλον μήτρῳα κατέκτα  
 ἤδη γηράσκοντα Λικύμνιον ὄζον Ἄρηος·  
 αἴψα δὲ νῆας ἔπηξε, πολὺν δ' ὄγε λαὸν ἀγείρας  
 βῆ φεύγων ἐπὶ πόντον· ἀπειλήσαν γὰρ οἱ ἄλλοι 665  
 υἱέες υἰωνοὶ τε βίης Ἡρακλεΐδης.  
 Αὐτὰρ ὃ γ' ἐς Ῥόδον ἵξεν ἀλώμενος ἄλγεα πάσχων·  
 τριχθὰ δὲ ὤκηθεν καταφυλαδόν, ἠδὲ φίληθεν  
 ἐκ Διός, ὅς τε θεοῖσι καὶ ἀνθρώποισιν ἀνάσσει,  
 καὶ σφιν θεσπέσιον πλοῦτον κατέχευε Κρονίων. 670 IB  
 Νιρεὺς αὖ Σύμηθεν ἄγε τρεῖς νῆας εἵσας  
 Νιρεὺς Ἀγλαΐης υἱὸς Χαρόποιό τ' ἄνακτος  
 Νιρεὺς, ὃς κάλλιστος ἀνὴρ ὑπὸ Ἴλιον ἦλθε  
 τῶν ἄλλων Δαναῶν μετ' ἀμύμονα Πηλεΐωνα·  
 ἄλλ' ἀλαπαδνὸς ἔην, παῦρος δὲ οἱ εἶπετο λαός. 675  
 Οἱ δ' ἄρα Νίσυρόν τ' εἶχον Κράπαθόν τε Κάσον τε  
 καὶ Κῶν Εὐρυπύλοιο πόλιν νήσους τε Καλύδνας,  
 τῶν αὖ Φεΐδιππός τε καὶ Ἄντιφος ἡγησάσθην  
 Θεσσαλοῦ υἱὲ δὺο Ἡρακλεΐδαο ἄνακτος·  
 τοῖς δὲ τριήκοντα γλαφυραὶ νέες ἐστιχόωντο. 680 IB  
 Νῦν αὖ τοὺς ὅσσοι τὸ Πελασγικὸν Ἄργος ἔναιον,  
 οἱ τ' Ἄλον οἱ τ' Ἀλόπην οἱ τε Τρηχῖνα νέμοντο,  
 οἱ τ' εἶχον Φθίην ἠδ' Ἑλλάδα καλλιγύναικα,  
 Μυρμιδόνες δὲ καλεῦντο καὶ Ἕλληνες καὶ Ἀχαιοί,  
 τῶν αὖ πεντήκοντα νεῶν ἦν ἀρχὸς Ἀχιλλεύς. 685  
 Ἄλλ' οἱ γ' οὐ πολέμοιο δυσηχέος ἐμνώοντο·  
 οὐ γὰρ ἔην ὅς τις σφιν ἐπὶ στίχας ἡγήσαιτο·  
 κεῖτο γὰρ ἐν νήεσσι ποδάρκης δῖος Ἀχιλλεὺς  
 κούρης χωόμενος Βρισηΐδος ἠϋκόμοιο,  
 τὴν ἐκ Λυρνησοῦ ἐξείλετο πολλὰ μογήσας 690 IB  
 Λυρνησοῦν διαπορθήσας καὶ τείχεα Θήβης,  
 κὰδ δὲ Μύνητ' ἔβαλεν καὶ Ἐπίστροφον ἐγγεσιμώρους,  
 υἱέας Εὐηνοῖο Σεληπιάδαο ἄνακτος·  
 τῆς ὄγε κεῖτ' ἀχέων, τάχα δ' ἀνστήσεσθαι ἔμελλεν.  
 Οἱ δ' εἶχον Φυλάκην καὶ Πύρασον ἀνθεμόεντα 695  
 Δήμητρος τέμενος, Ἴτωνά τε μητέρα μῆλων,  
 ἀγχιάλόν τ' Ἀντρῶνα ἰδὲ Πτελεὸν λεχεποῖην,  
 τῶν αὖ Πρωτεσίλαος ἀρήϊος ἡγεμόνευε

ζωὸς ἑὸν· τότε δ' ἤδη ἔχεν κατά γαῖα μέλαινα.  
Τοῦ δὲ καὶ ἀμφιδρυφῆς ἄλοχος Φυλάκη ἐλέλειπτο 700 IB  
καὶ δόμος ἡμιτελής· τὸν δ' ἔκτανε Δάρδανος ἀνὴρ  
νηὸς ἀποθρόσκοντα πολὺ πρῶτιστον Ἀχαιῶν.  
Οὐδὲ μὲν οὐδ' οἱ ἄναρχοι ἔσαν, πόθεόν γε μὲν ἀρχόν·  
ἀλλὰ σφεας κόσμησε Ποδάρκης ὄζος Ἄρηος  
Ἰφίκλου υἱὸς πολυμήλου Φυλακίδαο 705  
αὐτοκασίγνητος μεγαθύμου Πρωτεσιλάου  
ὀπλότερος γενεῆ· ὁ δ' ἅμα πρότερος καὶ ἀρείων  
ἦρως Πρωτεσίλαος ἀρήϊος· οὐδέ τι λαοὶ  
δεύονθ' ἠγεμόνος, πόθεόν γε μὲν ἐσθλὸν ἐόντα·  
τῷ δ' ἅμα τεσσαράκοντα μέλαινα νῆες ἔποντο. 710 IB  
Οἱ δὲ Φεράς ἐνέμοντο παραὶ Βοιβηΐδα λίμνην  
Βοίβην καὶ Γλαφύρας καὶ εὐκτιμένην Ἰαωλκόν,  
τῶν ἦρχ' Ἀδμήτιο φίλος πάϊς ἔνδεκα νηῶν  
Εὐμηλος, τὸν ὑπ' Ἀδμήτῳ τέκε διὰ γυναικῶν  
Ἄλκηστις Πελίαο θυγατρῶν εἶδος ἀρίστη. 715  
Οἱ δ' ἄρα Μηθώνην καὶ Θαυμακίην ἐνέμοντο  
καὶ Μελίβοιαν ἔχον καὶ Ὀλιζῶνα τρηχεῖαν,  
τῶν δὲ Φιλοκτῆτης ἦρχεν τόξων εὖ εἰδῶς  
ἐπτά νεῶν· ἐρέται δ' ἐν ἐκάστη πενήκοντα  
ἐμβέβασαν τόξων εὖ εἰδότες ἴφι μάχεσθαι. 720 IB  
Ἄλλ' ὁ μὲν ἐν νήσῳ κεῖτο κρατέρ' ἄλγεα πάσχων  
Λήμνῳ ἐν ἠγαθέῃ, ὅθι μιν λίπον υἴες Ἀχαιῶν  
ἔλκει μοχθίζοντα κακῶ ὀλοόφρονος ὕδρου·  
ἐνθ' ὅ γε κεῖτ' ἀχέων· τάχα δὲ μνήσεσθαι ἔμελλον  
Ἀργεῖοι παρὰ νηυσὶ Φιλοκτῆταιο ἄνακτος. 725  
Οὐδὲ μὲν οὐδ' οἱ ἄναρχοι ἔσαν, πόθεόν γε μὲν ἀρχόν·  
ἀλλὰ Μέδων κόσμησεν Ὀϊλῆος νόθος υἱός,  
τόν ῥ' ἔτεκεν Ῥήνη ὑπ' Ὀϊλῆϊ πτολιπόρθῳ.  
Οἱ δ' εἶχον Τρίκκην καὶ Ἰθώμην κλωμακόεσσαν,  
οἱ τ' ἔχον Οἰχαλίην πόλιν Εὐρύτου Οἰχαλιῆος, 730 IB  
τῶν αὐθ' ἠγείσθην Ἀσκληπιοῦ δύο παῖδε  
ἰητῆρ' ἀγαθῶ Ποδαλείριος ἠδὲ Μαχάων·  
τοῖς δὲ τριήκοντα γλαφυραὶ νέες ἐστιχόωντο.  
Οἱ δ' ἔχον Ὀρμένιον, οἱ τε κρήνην Ὑπέρειαν,  
οἱ τ' ἔχον Ἀστέριον Τιτάνιοί τε λευκὰ κάρηνα, 735  
τῶν ἦρχ' Εὐρύπυλος Εὐαίμονος ἀγλαὸς υἱός·  
τῷ δ' ἅμα τεσσαράκοντα μέλαινα νῆες ἔποντο.  
Οἱ δ' Ἄργισσαν ἔχον καὶ Γυρτώνην ἐνέμοντο,  
Ὀρθην Ἠλώνην τε πόλιν τ' Ὀλοοσσόνα λευκὴν,  
τῶν αὐθ' ἠγεμόνευε μενεπτόλεμος Πολυποίτης 740 IB  
υἱὸς Πειριθόιο τὸν ἀθάνατος τέκετο Ζεὺς·  
τόν ῥ' ὑπὸ Πειριθῷ τέκετο κλυτὸς Ἴπποδάμεια  
ἦματι τῷ ὅτε Φῆρας ἐτίσατο λαχνήεντας,  
τοὺς δ' ἐκ Πηλίου ὥσε καὶ Αἰθίκεσσι πέλασσαν·  
οὐκ οἶος, ἅμα τῷ γε Λεοντεὺς ὄζος Ἄρηος 745  
υἱὸς ὑπερθύμοιο Κορώνου Καινεΐδαο·  
τοῖς δ' ἅμα τεσσαράκοντα μέλαινα νῆες ἔποντο.  
Γουνεὺς δ' ἐκ Κύφου ἦγε δὺω καὶ εἴκοσι νῆας·

τῷ δ' Ἐνιῆνες ἔποντο μενεπτόλεμοί τε Περαιβοὶ  
 οἱ περὶ Δωδώνην δυσχείμερον οἰκί' ἔθεντο, 750 IB  
 οἷ τ' ἄμφ' ἱμερτὸν Τιταρησσὸν ἔργα νέμοντο  
 ὅς ῥ' ἐς Πηνειὸν προΐει καλλίρροον ὕδωρ,  
 οὐδ' ὃ γε Πηνειῷ συμμίσγεται ἀργυροδίνη,  
 ἀλλὰ τέ μιν καθύπερθεν ἐπιρρέει ἡὔτ' ἔλαιον·  
 ὄρκου γὰρ δεινοῦ Στυγὸς ὕδατός ἐστιν ἀπορρώξ. 755  
 Μαγνήτων δ' ἦρχε Πρόθοος Τενθηρόνος υἱός,  
 οἱ περὶ Πηνειὸν καὶ Πήλιον εἰνοσίφυλλον  
 ναῖεσκον· τῶν μὲν Πρόθοος θοὸς ἡγεμόνευε,  
 τῷ δ' ἅμα τεσσαράκοντα μέλαινα νῆες ἔποντο.  
 Οὗτοι ἄρ' ἡγεμόνες Δαναῶν καὶ κοίρανοι ἦσαν· 760 IB  
 τίς τὰρ τῶν ὄχ' ἄριστος ἔην σύ μοι ἔννεπε Μοῦσα  
 αὐτῶν ἠδ' ἵππων, οἱ ἅμ' Ἀτρεΐδῃσιν ἔποντο.  
 Ἴπποι μὲν μέγ' ἄριστα ἔσαν Φηρητιάδαο,  
 τὰς Εὐμηλὸς ἔλαυε ποδώκεας ὄρνιθας ὡς  
 ὄτριχας οἰέτεας σταφύληρ| ἐπὶ νῶτον εἶσας· 765  
 τὰς ἐν Πηρείῃ θρέψ' ἀργυρότοξος Ἀπόλλων  
 ἄμφω θηλείας, φόβον Ἄρηος φορεούσας.  
 Ἄνδρῶν αὖ μέγ' ἄριστος ἔην Τελαμώνιος Αἴας  
 ὄφρ' Ἀχιλεὺς μήνιεν· ὃ γὰρ πολὺ φέρτατος ἦεν,  
 ἵπποι θ' οἱ φορέεσκον ἀμύμονα Πηλεΐωνα. 770 IB  
 Ἄλλ' ὃ μὲν ἐν νήεσσι κορωνίσι ποντοπόροισι  
 κεῖτ' ἀπομηνίσας Ἀγαμέμνονι ποιμένι λαῶν  
 Ἀτρεΐδῃ· λαοὶ δὲ παρὰ ῥηγμῖνι θαλάσσης  
 δίσκοισιν τέρποντο καὶ αἰγανέησιν ἰέντες  
 τόξοισίν θ'· ἵπποι δὲ παρ' ἄρμασιν οἷσιν ἕκαστος 775  
 λωτὸν ἐρεπτόμενοι ἐλεόθρεπτόν τε σέλινον  
 ἔστασαν· ἄρματα δ' εὖ πεπυκασμένα κεῖτο ἀνάκτων  
 ἐν κλισίῃς· οἱ δ' ἀρχὸν ἀρηΐφιλον ποθέοντες  
 φοίτων ἔνθα καὶ ἔνθα κατὰ στρατὸν οὐδὲ μάχοντο.  
 Οἱ δ' ἄρ' ἴσαν ὡς εἶ τε πυρὶ χθῶν πᾶσα νέμοιτο· 780 IB  
 γαῖα δ' ὑπεστενάχιζε Διὶ ὡς τερπικεραύνῳ  
 χωομένῳ ὅτε τ' ἀμφὶ Τυφωεὶ γαῖαν ἰμάσση  
 εἰν Ἀρίμοις, ὅθι φασὶ Τυφωέος ἔμμεναι εὐνάς·  
 ὡς ἄρα τῶν ὑπὸ ποσσὶ μέγα στεναχίζετο γαῖα  
 ἐρχομένων· μάλα δ' ὄκα διέπρησσον πεδίοιο. 785  
 Τρωσὶν δ' ἄγγελος ἦλθε ποδῆνεμος ὠκέα Ἴρις  
 παρ Διὸς αἰγιόχοιο σὺν ἀγγελίῃ ἀλεγεινῇ·  
 οἱ δ' ἀγορὰς ἀγόρευον ἐπὶ Πριάμοιο θύρησι  
 πάντες ὀμηγερέες ἡμὲν νέοι ἠδὲ γέροντες·  
 ἀγγοῦ δ' ἴσταμένη προσέφη πόδας ὠκέα Ἴρις· 790 IB  
 εἶσατο δὲ φθογγὴν υἱὶ Πριάμοιο Πολίτη,  
 ὃς Τρώων σκοπὸς ἴζε ποδωκείησι πεποιθὼς  
 τύμβῳ ἐπ' ἀκροτάτῳ Αἰσυήταιο γέροντος,  
 δέγμενος ὀππότε ναῦφιν ἀφορμηθεῖεν Ἀχαιοί·  
 τῷ μιν εἰσαμένη προσέφη πόδας ὠκέα Ἴρις· 795  
 ὦ γέρον αἰεὶ τοι μῦθοι φίλοι ἄκριτοὶ εἰσιν,  
 ὡς ποτ' ἐπ' εἰρήνης· πόλεμος δ' ἀλίαςτος ὄρωρεν.  
 Ἦδη μὲν μάλα πολλὰ μάχας εἰσήλυθον ἀνδρῶν,



ἄλλ' οὐ πω τοιόνδε τοσόνδέ τε λαὸν ὄπωπα·  
 λῆην γὰρ φύλλοισιν ἐοικότες ἢ ψαμάθοισιν 800 IB  
 ἔρχονται πεδίοιο μαχησόμενοι προτὶ ἄστυ.  
 Ἔκτωρ σοὶ δὲ μάλιστ' ἐπιτέλλομαι, ὦδε δὲ ῥέξαι·  
 πολλοὶ γὰρ κατὰ ἄστυ μέγα Πριάμου ἐπίκουροι,  
 ἄλλη δ' ἄλλων γλῶσσα πολυσπερέων ἀνθρώπων·  
 τοῖσιν ἕκαστος ἀνὴρ σημαινέτω οἷσιν περ ἄρχει, 805  
 τῶν δ' ἐξηγείσθω κοσμησάμενος πολιήτας.  
 Ὡς ἔφαθ', Ἔκτωρ δ' οὐ τι θεᾶς ἔπος ἠγνοίησεν,  
 αἶψα δ' ἔλυσ' ἀγορὴν· ἐπὶ τεύχεα δ' ἐσσεύοντο·  
 πᾶσαι δ' ὠϊγνυντο πύλαι, ἐκ δ' ἐσσυτο λαὸς  
 πεζοὶ θ' ἱππῆές τε· πολλὸς δ' ὀρυμαγδὸς ὀρώρει. 810 IB  
 Ἔστι δὲ τις προπάροιθε πόλιος αἰπεῖα κολώνη  
 ἐν πεδίῳ ἀπάνευθε περιδρομος ἔνθα καὶ ἔνθα,  
 τὴν ἦτοι ἄνδρες Βατίειαν κικλήσκουσιν,  
 ἀθάνατοι δὲ τε σῆμα πολυσκάρθμοιο Μυρίνης·  
 ἔνθα τότε Τρῶές τε διέκριθεν ἠδ' ἐπίκουροι. 815  
 Τρωσὶ μὲν ἠγεμόνευε μέγας κορυθαίολος Ἔκτωρ  
 Πριαμίδης· ἅμα τῷ γε πολὺ πλεῖστοι καὶ ἄριστοι  
 λαοὶ θωρήσσοντο μεμαότες ἐγχείησι.  
 Δαρδανίων αὐτ' ἦρχεν εὐς πάϊς Ἀγχίσαιος 820 IB  
 Αἰνεΐας, τὸν ὑπ' Ἀγχίση τέκε δι' Ἀφροδίτη  
 Ἰδης ἐν κνημοῖσι θεὰ βροτῶ εὐνηθεῖσα,  
 οὐκ οἶος, ἅμα τῷ γε δὺν Ἀντήνορος υἱε  
 Ἀρχέλοχος τ' Ἀκάμας τε μάχης εὖ εἰδότε πάσης.  
 Οἱ δὲ Ζέλειαν ἔναιον ὑπαὶ πόδα νεΐατον Ἰδης  
 ἀφνειοὶ πίνοντες ὕδωρ μέλαν Αἰσῆποιο 825  
 Τρῶες, τῶν αὐτ' ἦρχε Λυκάονος ἀγλαὸς υἱὸς  
 Πάνδαρος, ᾧ καὶ τόξον Ἀπόλλων αὐτὸς ἔδωκεν.  
 Οἱ δ' Ἀδρήστειάν τ' εἶχον καὶ δῆμον Ἀπαισοῦ  
 καὶ Πιτύειαν ἔχον καὶ Τηρείης ὄρος αἰπύ,  
 τῶν ἦρχ' Ἀδρηστός τε καὶ Ἄμφιος λινοθώρηξ 830 IB  
 υἱε δὺν Μέροπος Περκωσίου, ὃς περὶ πάντων  
 ἦδε μαντοσύνας, οὐδὲ οὐς παῖδας ἔασκε  
 στείγειν ἐς πόλεμον φθισίνορα· τῶ δέ οἱ οὐ τι  
 πειθέσθην· κῆρες γὰρ ἄγον μέλανος θανάτοιο.  
 Οἱ δ' ἄρα Περκώτην καὶ Πράκτιον ἀμφενέμοντο 835  
 καὶ Σηστὸν καὶ Ἄβυδον ἔχον καὶ δῖαν Ἀρίσβην,  
 τῶν αὐθ' Ὑρτακίδης ἦρχ' Ἄσιος ὄρχαμος ἀνδρῶν,  
 Ἄσιος Ὑρτακίδης ὃν Ἀρίσβηθεν φέρον ἵπποι  
 αἰθωνες μεγάλοι ποταμοῦ ἄπο Σελλήεντος.  
 Ἰππόθοος δ' ἄγε φῦλα Πελασγῶν ἐγγεσιμῶρων 840 IB  
 τῶν οἱ Λάρισαν ἐριβόλακα ναιετάασκον·  
 τῶν ἦρχ' Ἰππόθοός τε Πύλαιός τ' ὄζος Ἄρης,  
 υἱε δὺν Λήθιοιο Πελασγοῦ Τευταμίδαο.  
 Αὐτὰρ Θρήϊκας ἦγ' Ἀκάμας καὶ Πείροος ἦρωες  
 ὄσσους Ἑλλήσποντος ἀγάρροος ἐντὸς ἔεργει 845  
 Εὐφημος δ' ἀρχὸς Κικόνων ἦν αἰχμητῶν  
 υἱὸς Τροϊζήνοιο διοτρεφέος Κεάδαο.  
 Αὐτὰρ Πυραΐχμης ἄγε Παίονας ἀγκυλοτόξους

τηλόθεν ἐξ Ἀμυδῶνος ἀπ' Ἀξιοῦ εὐρὺ ρέοντος,  
 Ἀξιοῦ οὗ κάλλιστον ὕδωρ ἐπικίδνεται αἶαν. 850 IB  
 Παφλαγόνων δ' ἠγεῖτο Πυλαιμένεος λάσιον κῆρ  
 ἐξ Ἐνετῶν, ὅθεν ἡμιόνων γένος ἀγροτεράων,  
 οἳ ῥα Κύτωρον ἔχον καὶ Σήσαμον ἀμφενέμοντο  
 ἀμφί τε Παρθένιον ποταμὸν κλυτὰ δώματ' ἔναιον  
 Κρῶμνάν τ' Αἰγιαλὸν τε καὶ ὑψηλοὺς Ἐρυθίνους. 855  
 Αὐτὰρ Ἀλιζώνων Ὀδῖος καὶ Ἐπίστροφος ἦρχον  
 τηλόθεν ἐξ Ἀλύβης, ὅθεν ἀργύρου ἐστὶ γενέθλη.  
 Μυσῶν δὲ Χρόμις ἦρχε καὶ Ἔννομος οἰωνιστής·  
 ἀλλ' οὐκ οἰωνοῖσιν ἐρύσατο κῆρα μέλαιναν,  
 ἀλλ' ἐδάμη ὑπὸ χερσὶ ποδώκεος Αἰακίδαο 860 IB  
 ἐν ποταμῷ, ὅθι περ Τρῶας κεράϊζε καὶ ἄλλους.  
 Φόρκυς αὖ Φρύγας ἦγε καὶ Ἀσκάνιος θεοειδῆς  
 τῆλ' ἐξ Ἀσκανίης· μέμασαν δ' ὕσμῖνι μάχεσθαι.  
 Μήοισιν αὖ Μέσθλης τε καὶ Ἄντιφος ἠγησάσθην  
 ὑῖε Ταλαιμένεος τῷ Γυγαίῃ τέκε λίμνη, 865  
 οἳ καὶ Μήονας ἦγον ὑπὸ Τμῶλῳ γεγαῶτας.  
 Νάστης αὖ Καρῶν ἠγήσατο βαρβαροφώνων,  
 οἳ Μίλητον ἔχον Φθιρῶν τ' ὄρος ἀκριτόφυλλον  
 Μαιάνδρου τε ῥοὰς Μυκάλης τ' αἰπεινὰ κάρηνα·  
 τῶν μὲν ἄρ' Ἀμφίμαχος καὶ Νάστης ἠγησάσθην, 870 IB  
 Νάστης Ἀμφίμαχός τε Νομίονος ἀγλαὰ τέκνα,  
 ὃς καὶ χρυσὸν ἔχων πόλεμον δ' ἱεν ἠὔτε κούρη  
 νήπιος, οὐδέ τί οἱ τό γ' ἐπήρκεσε λυγρὸν ὄλεθρον,  
 ἀλλ' ἐδάμη ὑπὸ χερσὶ ποδώκεος Αἰακίδαο  
 ἐν ποταμῷ, χρυσὸν δ' Ἀχιλεὺς ἐκόμισσε δαΐφρων. 875  
 Σαρπηδῶν δ' ἦρχεν Λυκίων καὶ Γλαῦκος ἀμύμων  
 τηλόθεν ἐκ Λυκίης, Ξάνθου ἄπο δινήεντος.